

Veivakadiridaini

Voqa Ni Delai Dokidoki

Sega wale ga ni Veivakaderidaini na yacamu
Ni Mai muloci Au e Veisiga na kemu vakanananu
Sobo na tatadra ni Vei Gauna vinaka niu rai balavu
Sa mai Cava Isa Sereana na nomu yali e mataqu

Sega ni seavu vei Au na nomu vosa Mai nadi
Ni vakarau me bola na mua ki vanua tani
Vakadeitaki na veidinadinati ni veitalaci
Sobo ena kena mosimosi Ni Mai tini ena tagi

Dau rogorogovaki voli na yacamu Lapanoni
Dau seretaki niko buca ni Vei loga ni Rosi
Sega ga ni bau yavalati Au na kena domoni
Veitalia GA ni Dave mai na sucu kei na Oni

Mosi Vei Au na lewe ni Nomu ivola Au wilika
Ko kaya Meu Vosota Sa seavu na kequ kamica
Tu veiyawaki beka ga e vakavuna Ko gole kina
Vosota ni Oqori na itavi Au Sa kacivi kina

Yaco na Gauna meu lesu dole mai ena ivalu
Adi Sereana Au gadreva MO kila na lomaqu
Niu Sa Vosota kece nomu cala e mataqu
Loloma Levu Mai Vei Alipate oqori na luvedaru(Ã—2)

Lyrics Submitted by Josh

Lyrics provided by

<https://damnllyrics.com/>